



VEÐRIÐ




Petur Skeel Jacobsen, veðurfrøingur greiðir frá um veðrið



Veðrið í dag:
Andøvgul upp í ein strúk av norð og ælingur, men eisini sólglottar. Hitin millum 6 og 9 stig.



Veðrið hósdagin:
Skríð ella stormur av norð, um kvøldið minni vindur. Ælingur, partvís vátakavi. Hitin millum 1 og 4 stig. Fríggjanáttina frost og kavi.



Veðrið fríggjadagin:
Andøvgul upp í ein strúk av norð og kavaælingur, men eisini sólglottar. Hitin millum +2 og +1 stig.

Veðrið leygardagin og sunnudagin:
Stívt andøvgul av norð, men han minkar vindin út á dagin. Sólglottar, men kanska okkurt kavaælið. Hitin um frostmarkið. Sunnudagin frískar hann vindin av suðri og yvirhøvur turt. Hitin beint omanfyri frostmarkið.

Næggja árið – sæð úr gomlu Havnini

GrafikStudio við Inga Joensen hevur aftur í ár givið út myndakalendarar fyri 2001. Hesafærið eru myndaevnini úr gomlu Havnini – úr býlinginum úti á Reyni

ÁLMANAKKI

Eiríkur Lindenskov

Myndamaðurin hevur fest seg við smálutir í hugnaliga umhvørvinum, klæði á snórinum, urtapottar í vind-eyganum, smogur og skot, kettuna á kolasekkinum, plantur á helluni o. a.

Gamla Havnin er nógv nætt myndaevni, og kemst tað ikki minst av, at hetta er einasta býarumhvørvi í landinum vit hava, sum vísir okkum, hvussu føroyingar býleikaðust í gomlum døgum.

Persónarnir eru ikki nógvir á myndunum, men ein er kortini: Desembermyndin vísir okkum Karl hjá Langharald, Karl Reyneheim, á trappusteininum á Vertshúsinum – uttan iva á veg inn at vitja dótrina, Annu, sum saman við manninum, Jóhann Simonson á Skarv, býði á Verets-



Pæstova - ein av gomlu stovunum í gomlu Havnini. Her býði eitt nú Jens Chr. Svabo síni seinastu ár - hann doyði í 1824

húsinum í meira enn ein mansaldur. Men seinastu tíggju árinu hevur verið kalt

og slókt í teirri íbúðini, og nøkur ár eru liðin, síðani býarmyndin, Karl hjá

Langharaldi, doyði. Taka vit eitt nú julimyndina, sum er víst á myndini


omanfyri, so vísir hon okkum Pæstovu, sum var sett í stand miðskeiðis í átíðarunum.

Í dag býr eingin í Pæstovu, sum fyri tað mesta verður brúkt til mentanarlig tiltøk. Men í søguligum høpi hevur Pæstova høst virðismiklum mentanararvi, tí tað var her Jens Christian Svabo helt til – her býði hann síni seinastu ár. Hann doyði higani í 1824.


Svabo savnaði nógv av føroyska málinum, tí, sum hann segði, eftirtíðin skuldi vita, hvussu føroyska málið var. Hann var sannførdur um, at málið fór at kódnast. Men takka verið monnum sum V. U. Hammershaimb var málið bjargað. Og nú vit eru við Pæstovu, so er at nevna, at her vaks V. U. Hammershaimb eisini upp – í grannahúsinum. Svabo var ommubeiggi hansara – og tað sigst, at V. U. Hammershaimb mintist ommubeiggjan. Hammershaimb varð føddur í 1819. Hann flutti til Havnar úr Sandavági í 1822, so hann hevur stettað í tíðini tvey tey seinastu árinu, Svabo hevur livað.

Og sum eitt kurosum kann nevast, at gøtan vit síggja framman fyri Pæstovu eitur Klokkegøta. Tað hevur hon helst gjørt í fleiri hundruð ár, hóast gløggir heilar í navna-nevndini hjá Tórshavnar Kommunu í fimmtíðarunum nevndu enn eina gøtu Klokkegøtu – og tí eigur Havnin tvær Klokkegøtur...

LUFTTRÍÐI




Eitt lágríð, 989 hPa. vestan fyri Spanien fer móti Bretsku Oyggjunum og dýpst.




Eitt stormlágríð, undir 968 hPa. við vestur-Noreg gevur nógvan vind á okkara leiðum hósdagin.

HITALAGIÐ



Hitalagið mált frá 11/12 kl. 06⁰⁰–12/12 kl. 06⁰⁰. Hitin í gjár: 7,4° Minsti hiti máldur í des.: +10,5° Mesti hiti máldur í des.: 13,2°

AVFALL



Avfallið: 0,5 mm – mált frá 11/12 kl. 06⁰⁰–12/12 kl. 06⁰⁰ Avfallið higartil í desember: 34,5 mm

VESTFALLSKYRRINDI			Suðuroyar-/Vágafirri		Skúvoyar-/Skopunarfirri		Hestfirri/Sundalagnum		Vestmanna-sundi		Mykines-firri		Nólsoyar-firri		2 fj. í LS úr Mjóvanesi		Leirvíksfirri/Haraldssundi		Kalsoyar-/Svínoyarfirri		Hvanna-sundi		Fugloyar-firri		
Dagur			fp.	sp.	fp.	sp.	fp.	sp.	fp.	sp.	fp.	sp.	fp.	sp.	fp.	sp.	fp.	sp.	fp.	sp.	fp.	sp.	fp.	sp.	
11. des.: Fullmáni			13. des.	07:38	19:59	06:38	18:59	06:53	19:14	09:38	21:59	10:38	22:59	05:53	18:14	04:53	17:14	07:53	20:14	08:53	21:14	07:23	19:44	08:38	20:59
12. des.: Mánið næstur jørðini			14. des.	08:19	20:41	07:19	19:41	07:34	19:56	10:19	22:41	11:19	23:41	06:34	18:56	05:34	17:56	08:34	20:56	09:34	21:56	08:04	20:26	09:19	21:41
18. des.: Seinna kvarter			15. des.	09:03	21:26	08:03	20:26	08:18	20:41	11:03	23:26	-	12:03	07:18	19:41	06:18	18:41	09:18	21:41	10:18	22:41	08:48	21:11	10:03	22:26
Kelda. Skipalætin 2000			16. des.	09:51	22:16	08:51	21:16	09:06	21:31	11:51	-	00:26	12:51	08:06	20:31	07:06	19:31	10:06	22:31	11:06	23:31	09:36	22:01	10:51	23:16